

॥ ఓం నమో వేంకటేశాయ ॥

11.11.2024 సోమవారం (474వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।
వ్యాసప్రసూత శుకవీర సమూహశస్తమ్ ॥
పాపాలిశత్రు పరిమర్దన కామతస్తమ్ ।
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే అష్టాదశో_ధ్యాయః

నోచ్ఛిష్టాస్పృష్టసలిలా సంధ్యాయాం ముక్తమూర్ధజా
అనర్చితాసంయతవాక్ నాసంవీతా బహిశ్చరేత్

॥ 6-18-50 ॥

నాధౌతపాదాప్రయతా నార్థపాదా ఉదక్కిరాః
శయిత నాపర్వాన్వైర్న నగ్నా న చ సంధ్యయోః

॥ 6-18-51 ॥

ధౌతవాసా శుచిర్నిత్యం సర్వమంగలసంయుతా
పూజయేత్ప్రాతరాశాత్ప్రాగ్గోవిప్రాయమచ్యుతం

॥ 6-18-52 ॥

స్త్రియో వీరవతీశ్చార్చేత్సగ్గంధబలిమండనైః
పతిం చార్ఘ్యోపతిష్ఠేత ధ్యాయేత్కౌష్ఠగతం చ తం

॥ 6-18-53 ॥

సాంవత్సరం పుంసవనం వ్రతమేతదవిఘ్నతం
ధారయిష్యసి చేత్తుభ్యం శక్రహా భవితా సుతః

॥ 6-18-54 ॥

బాధమిత్యభిప్రేత్యాధ దితి రాజన్ మహామనాః
కశ్యపాద్గర్భమాధత్త వ్రతం చాంజో దధార సా

॥ 6-18-55 ॥

మాతృప్యసురభిప్రాయమింద్ర ఆజ్ఞాయ మానద
శుశ్రూషణేనాశ్రమస్థాం దితిం పర్యచరత్కవిః

॥ 6-18-56 ॥

నిత్యం వనాత్సుమనసః ఫలమూలసమిత్కుశాన్
పత్రాంకురమ్బుదో_పశ్చ కాలే కాల ఉపాహరత్

॥ 6-18-57 ॥

ఏవం తస్యా వ్రతస్థాయా వ్రతచ్ఛిద్రం హరిర్ముప
ప్రేప్పుః పర్యచరజ్జిహ్మా మృగహేవ మృగాకృతిః

॥ 6-18-58 ॥

- నాధ్యగచ్ఛద్వతచ్ఛిద్రం తత్పరో_థ మహీపతే
చింతాం తీవ్రాం గతః శక్రః కేన మే స్యాచ్ఛివం త్విహా || 6-18-59 ||
- ఏకదా సా తు సంధ్యాయాముచ్ఛిష్టా వ్రతకర్మితా
అస్పృష్టవార్యధౌతాంఘ్రిః సుష్వాప విధిమోహితా || 6-18-60 ||
- లబ్ధ్వా తదంతరం శక్రో నిద్రాపహృతచేతసః
దితేః ప్రవిష్ట ఉదరం యోగేశో యోగమాయయా || 6-18-61 ||
- చకర్త సప్తధా గర్భం వజ్రేణ కనకప్రభం
రుదంతం సప్తదైకైకం మా రోదీరితి తాన్ పునః || 6-18-62 ||
- తే తమూచుః పాట్యమానాస్తే సర్వే ప్రాంజలయో నృప
నో జిఘాంససి కిమింద్ర భ్రాతరో మరుతస్తవ || 6-18-63 ||
- మా బైష్ట భ్రాతరో మహ్యం యూయమిత్యాహ కౌశికః
అనన్యభావాన్ పార్షదానాత్మనో మరుతాం గణాన్ || 6-18-64 ||
- న మమార దితేర్గర్భః శ్రీనివాసానుకంపయా
బహుధా కులిశక్షుణ్ణో ద్రౌణ్యస్త్రేణ యథా భవాన్ || 6-18-65 ||
- సకృదిష్ట్యా_2_2_దిపురుషం పురుషో యాతి సామ్యతాం
సంవత్సరం కించిదూనం దిత్యా యద్ధరిరర్చితః || 6-18-66 ||
- సజూరింద్రేణ పంచాశద్దేవాస్తే మరుతో_2_భవన్
వ్యపోహ్య మాత్పుదోషం తే హరిణా సోమపాః కృతాః || 6-18-67 ||
- దితిరుత్థాయ దదృశే కుమారాననలప్రభాన్
ఇంద్రేణ సహితాన్ దేవీ పర్యతుప్యదనిందితా || 6-18-68 ||
- అధేంద్రమాహ తాతాహమాదిత్యానాం భయావహం
అపత్యమిచ్ఛంత్యచరం వ్రతమేతత్సుదుష్కరం || 6-18-69 ||
- ఏకః సంకల్పితః పుత్రః సప్త సప్తాభవన్ కథం
యది తే విదితం పుత్ర సత్యం కథయ మా మృషా || 6-18-70 ||

ఇంద్ర ఉవాచ

అంబ తేహం వ్యవసితముపధార్యాగతోఽన్తికం

లబ్ధాంతరోఽచ్ఛిదం గర్భమర్థబుద్ధిర్న ధర్మదృక్

॥ 6-18-71 ॥

కృతో మే సప్తధా గర్భ ఆసన్ సప్త కుమారకాః

తేఽపి చైకైకశో వృక్ణాః సప్తధా నాపి మమిరే

॥ 6-18-72 ॥

తతస్తత్పరమాశ్చర్యం వీక్ష్యాధ్యవసితం మయా

మహాపురుషపూజాయాః సిద్ధిః కాప్యనుషంగిణీ

॥ 6-18-73 ॥

ఆరాధనం భగవత ఈహమానా నిరాశిషః

యే తు నేచ్ఛంత్యపి పరం తే స్వార్థకుశలాః స్మృతాః

॥ 6-18-74 ॥

ఆరాధ్యాత్మప్రదం దేవం స్వాత్మానం జగదీశ్వరం

కో వృణీతే గుణస్పర్శం బుధః స్వాన్నరకేఽపి యత్

॥ 6-18-75 ॥

తదిదం మమ దౌర్జన్యం బాలిశస్య మహీయసి

క్షంతుమర్హసి మాతస్త్వం దిష్ట్యా గర్భో మృతోత్థితః

॥ 6-18-76 ॥

శ్రీశుక ఉవాచ

ఇంద్రస్తయాభ్యనుజ్ఞాతః శుద్ధభావేన తుష్టయా

మరుద్భిః సహ తాం నత్వా జగామ త్రిదివం ప్రభుః

॥ 6-18-77 ॥

వీవం తే సర్వమాఖ్యాతం యన్మాం త్వం పరిపృచ్ఛసి

మంగలం మరుతాం జన్మ కిం భూయః కథయామి తే

॥ 6-18-78 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే అష్టాదశోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ఏకోనవింశోఽధ్యాయః

రాజోవాచ

వ్రతం పుంసవనం బ్రహ్మన్ భవతా యదుదీరితం

తస్య వేదితుమిచ్ఛామి యేన విష్ణుః ప్రసీదతి

॥ 6-19-1 ॥

శ్రీశుక ఉవాచ

శుక్లే మార్గశిరే పక్షే యోషిద్భర్తురనుజ్జయా
ఆరభేత వ్రతమిదం సార్వకామికమాదితః

॥ 6-19-2 ॥

నిశమ్య మరుతాం జన్మ బ్రాహ్మణాననుమంత్ర్య చ
స్నాత్వా శుక్లదతీ శుక్లే వసీతాలంకృతాంబరే
పూజయేత్ప్రాతరాశాత్ప్రాగ్భగవంతం శ్రియా సహ

॥ 6-19-3 ॥

అలం తే నిరపేక్షాయ పూర్ణకామ నమోఽస్తు తే
మహావిభూతిపతయే నమః సకలసిద్ధయే

॥ 6-19-4 ॥

యథా త్వం కృపయా భూత్యా తేజసా మహిమౌజసా
జుష్ట ఈశ గుణైః సర్వైస్తతోఽసి భగవాన్ ప్రభుః

॥ 6-19-5 ॥

విష్ణుపత్ని మహామాయే మహాపురుషలక్షణే
ప్రీయేథా మే మహాభాగే లోకమాతర్నమోఽస్తు తే

॥ 6-19-6 ॥

ఓం నమో భగవతే మహాపురుషాయ మహాసుభావాయ
మహావిభూతిపతయే సహ మహావిభూతిభిర్బలిముప
హరాణీతి అనేనాహరహర్మంత్రేణ విష్ణోరావాహనా
ర్ఘ్నపాద్యోపస్పర్శనస్నానవాసౌపవీతవిభూషణ
గంధపుష్పధూపదీపోపహారాద్యుపచారాంశ్చ
సమాహితోపాహరేత్

॥ 6-19-7 ॥

హవిఃశేషం తు జుహుయాదనలే ద్వాదశాహుతీః
ఓం నమో భగవతే మహాపురుషాయ మహావిభూతిపతయే
స్వాహేతి

॥ 6-19-8 ॥

శ్రియం విష్ణుం చ వరదావాశిషాం ప్రభవావుభౌ
భక్త్యా సంపూజయేన్నిత్యం యదీచ్ఛేత్సర్వసంపదః

॥ 6-19-9 ॥

ప్రణమేద్దండవద్భూమౌ భక్తిప్రహేణ చేతసా
దశవారం జపేన్మంత్రం తతః స్తోత్రముదీరయేత్

॥ 6-19-10 ॥

యువాం తు విశ్వస్య విభూ జగతః కారణం పరం
ఇయం హి ప్రకృతిః సూక్ష్మా మాయాశక్తిర్దురత్యయా

॥ 6-19-11 ॥

తస్యా అధీశ్వరః సాక్షాత్త్వమేవ పురుషః పరః
త్వం సర్వయజ్ఞ ఇజ్యేయం క్రియేయం ఫలభుగ్భవాన్

॥ 6-19-12 ॥

గుణవ్యక్తిరియం దేవీ వ్యంజకో గుణభుగ్భవాన్
త్వం హి సర్వశరీర్యాత్మా శ్రీః శరీరేంద్రియాశయా
నామరూపే భగవతీ ప్రత్యయస్త్వమపాశ్రయః

॥ 6-19-13 ॥

యథా యువాం త్రిలోకస్య వరదౌ పరమేష్ఠినౌ
తథా మ ఉత్తమశ్లోక సంతు సత్యా మహాశిషః

॥ 6-19-14 ॥

ఇత్యభిష్టాయ వరదం శ్రీనివాసం శ్రియా సహ
తన్నిఃసార్యోపహరణం దత్త్వాఽఽ చమనమర్చయేత్

॥ 6-19-15 ॥

తతః స్తువీత స్తోత్రేణ భక్తిప్రహేణ చేతసా
యజ్ఞోచ్ఛిష్టమవఘ్రూయ పునరభ్యర్చయేద్ధరిం

॥ 6-19-16 ॥

పతిం చ పరయా భక్త్యా మహాపురుషచేతసా
ప్రియై సై సైరుపనమేత్ప్రేమశీలః స్వయం పతిః
బిభృయాత్సర్వకర్మాణి పత్వ్యా ఉచ్ఛావచాని చ

॥ 6-19-17 ॥

కృతమేకతరేణాపి దంపత్యోరుభయోరపి
పత్వ్యాం కుర్యాదనర్హాయాం పతిరేతత్సమాహితః

॥ 6-19-18 ॥

విష్ణోర్వ్రతమిదం బిభ్రన్న విహన్యాత్కథంచన
విప్రాన్ స్త్రియో వీరవతీః స్రగ్గంధబలిమండనైః
అర్చేదహరహర్భక్త్యా దేవం నియమమాస్థితా

॥ 6-19-19 ॥

ఉద్వాస్య దేవం స్వే ధామ్ని తన్నివేదితమగ్రతః
అద్యాదాత్మవిశుద్ధ్యర్థం సర్వకామర్థయే తథా

॥ 6-19-20 ॥

ఏతేన పూజావిధినా మాసాన్ ద్వాదశ హాయనం
నీత్వాథోపరమేత్సాధ్వీ కార్తికే చరమేఽహని

॥ 6-19-21 ॥

శోభూతే^౨ ప ఉపస్పృశ్య కృష్ణమభ్యర్చ్య పూర్వవత్
పయఃశృతేన జుహుయాచ్చరుణా సహ సర్పిషా
పాకయజ్జవిధానేన ద్వాదశైవాహుతీః పతిః

॥ 6-19-22 ॥

ఆశిషః శిరసా^౨ దాయ ద్విజైః ప్రీతైః సమీరితాః
ప్రణమ్య శిరసా భక్త్యా భుంజీత తదనుజ్జయా

॥ 6-19-23 ॥

ఆచార్యమగ్రతః కృత్వా వాగ్యతః సహ బంధుభిః
దద్యాత్పత్న్యై చరోః శేషం సుప్రజస్త్వం సుసౌభగం

॥ 6-19-24 ॥

వీతచ్ఛరిత్వా విధివద్వ్రతం విభో
రభీప్సితార్థం లభతే పుమానిహ
స్త్రీ త్వేతదాస్థాయ లభేత సౌభగం
శ్రియం ప్రజాం జీవపతిం యశో గృహం

॥ 6-19-25 ॥

కన్యా చ విందేత సమగ్రలక్షణం
వరం త్వవీరా హతకిల్బిషా గతిం
మృతప్రజా జీవసుతా ధనేశ్వరీ
సుదుర్భగా సుభగా రూపమగ్ర్యం

॥ 6-19-26 ॥

విందేద్విరూపా విరుజా విముచ్యతే
య ఆమయావీంద్రియకల్పదేహం
వీతత్పరన్నభ్యుదయే చ కర్మ
ణ్యనంతత్పత్తిః పితృదేవతానాం

॥ 6-19-27 ॥

తుష్టాః ప్రయచ్ఛంతి సమస్తకామాన్
హోమావసానే హుతభుక్ శ్రీర్హరిశ్చ
రాజన్ మహన్మరుతాం జన్మ పుణ్యం
దితేర్వ్రతం చాభిహితం మహత్తే

॥ 6-19-28 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ఏకోనవింశో^౨ ధ్యాయః

.. ఇతి షష్ఠస్కంధః సమాప్తః ..

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

